

పత్రికా ప్రకటన

తేది:04.08.2018 రోజున ఉదయం 11.00 గంటలకు తెలంగాణ రాష్ట్ర ఆర్థిక సంఘ కార్యాలయము, రాజేంద్రనగర్ లో తెలంగాణ రాష్ట్ర ఆర్థిక సంఘం అధ్యక్షులు శ్రీ జి.రాజేశం గౌడ్ గారి అధ్యక్షతన రాష్ట్రం లోని పట్టణ మరియు గ్రామీణ ప్రాంతాలలో ప్రభుత్వ పన్నుల చెల్లింపు మరియు స్థానిక సంస్థలకు నిధుల పంపిణీ గురించి చర్చించడం కొరకు సమావేశం నిర్వహించబడినది. ఇట్టి సమావేశం లో శ్రీ యం.చెన్నయ్య, ఆర్థిక కమిషన్ సభ్యులు గారు, శ్రీ.సురేష్ చందా, IAS., మెంబర్ సెక్రటరీ గారు, మరియు ఈ దిగువ తెలిపిన విభాగముల అధికారులు సమావేశంనకు హాజరైనారు.

1. జాయింట్ డైరెక్టర్, గనులు మరియు ఖనిజ సంపద విభాగం, హైదరాబాద్.
2. డిప్యూటీ కమిషనర్, వాణిజ్య పన్నుల విభాగం, హైదరాబాద్.
3. డిప్యూటీ ఇన్స్పెక్టర్ జనరల్, స్టాంపులు మరియు రిజిస్ట్రేషన్ విభాగం, హైదరాబాద్.
4. అడిషనల్ డైరెక్టర్, పురపాలక శాఖ, హైదరాబాద్.
5. పంచాయతీ రాజ్ కమిషనర్ కార్యాలయం అధికారి.

1. గనులు మరియు ఖనిజ సంపద విభాగం:

సమావేశం నందు గనులు మరియు ఖనిజ సంపద విభాగం అధికారి రాష్ట్రం లోని పట్టణ మరియు గ్రామీణ ప్రాంతాలలో చెల్లింపబడుచున్న పన్నులు మరియు స్థానిక సంస్థలకు విడుదల చేయబడుచున్న నిధుల వివరములు తెలియచేయడం జరిగింది. పట్టణ మరియు గ్రామీణ ప్రాంతాలలో చెల్లింపబడుచున్న పన్నుల మొత్తం నుండి స్థానిక సంస్థలకు నిధులు విడుదల కావడం లేదని ఇట్టి నిధులు గనులు మరియు ఖనిజ సంపద విభాగం ద్వారా నేరుగా స్థానిక సంస్థలకు బదలాయంపు చేయాలని మరియు పట్టణ మరియు గ్రామీణ ప్రాంతాల వారిగా చెల్లింపబడుచున్న పన్నుల వివరములు ఆన్ లైన్ లో ఎప్పటికప్పుడు పొందుపరచాలని ఇట్టి విషయం లో కమిషనర్, పంచాయతీ రాజ్ గారు ప్రత్యేక శ్రద్ధ వహించాలని అభిప్రాయం వ్యక్తం చేయడం జరిగింది.

2. వాణిజ్య పన్నుల విభాగం:

సమావేశం నందు వాణిజ్య పన్నుల విభాగం అధికారి రాష్ట్రం లోని పట్టణ మరియు గ్రామీణ ప్రాంతాలలో వృత్తి పన్ను మరియు వినోదపు పన్నుల మరియు స్థానిక సంస్థలకు విడుదల చేయబడుచున్న నిధుల వివరములు తెలియచేయడం జరిగింది. వృత్తి పన్ను నిధులను పట్టణ మరియు గ్రామీణ స్థానిక సంస్థలకు క్రమంగా విడుదల చేయాలని కోరడం జరిగింది. ఇట్టి విషయంలో కమీషనర్, వాణిజ్య పన్నుల విభాగం గారు ప్రత్యేక శ్రద్ధ చూపాలని కోరడం జరిగింది.

3. స్టాంపులు మరియు రిజిస్ట్రేషన్ విభాగం:

పట్టణ ప్రాంతాలకు 1.5 శాతం మరియు గ్రామీణ ప్రాంతాలకు 1 శాతం స్టాంపులు మరియు రిజిస్ట్రేషన్ చార్జీలు ట్రెజరీలకు ఆన్ లైన్ ద్వారా స్థానిక సంస్థలకు విడుదల చేయబడుచున్న నిధుల వివరములు డిప్యూటీ ఇన్స్పెక్టర్ జనరల్, స్టాంపులు మరియు రిజిస్ట్రేషన్ విభాగం అధికారి తెలియచేయడం జరిగింది.

తెలంగాణ రాష్ట్రం లోని పట్టణ మరియు గ్రామీణ ప్రాంతాల ద్వారా చెల్లించుచున్న పన్నులకు సంబంధించి రావలసిన వాటా ప్రకారం స్థానిక సంస్థలకు నిధులు నిర్ణీత సమయములో విడుదల చేసి వాటిని పరిపుష్టి చేయాలని సంబంధిత అధికారులను తెలంగాణ రాష్ట్ర ఆర్థిక సంఘం అధ్యక్షులు శ్రీ జి.రాజేశం గౌడ్ కోరడం జరిగింది.

పి.ఆర్వో ,

తెలంగాణ రాష్ట్ర ఆర్థిక సంఘం,

హైదరాబాద్